



இன்றைய செப்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 30-09-2024



இனிய உதயமே வருக!

வாக்களித்த மக்கள் மன மகிழ்ச்சி அடையும் அளவுக்கு
- வாக்களிக்க மறந்தவர்களும் போற்றிப் பாராட்டும் அளவுக்கு - எதிரிகளும் குறை சொல்லத் தயங்கும் அளவுக்கு
- துரோகிகளும் பொறாமையால் வம்பும் அளவுக்கு - இந்தியாவின் அனைத்து மாநிலங்களும் வியந்து பார்க்கும் அளவுக்கு - உலகின் பல்வேறு நிறுவனங்களையும் ஈர்க்கும் அளவுக்கு - 'திராவிட மாடல்' ஆட்சியை வழங்கி வருகிறார் மாண்புமிகு முதலமைச்சர் மு.க.ஸ்டாலின் அவர்கள். இப்பயன்மிகு ஆட்சிக்கு திறன்மிகு துணை முதலமைச்சராக மாண்புமிகு உதயநிதி அவர்களை நியமித்திருக்கிறார் மாண்புமிகு முதலமைச்சர் அவர்கள்.

**இதனை இதனால் இவ்முடிக்கும் என்றாய்ந்து**

அதனை அவன்கண் விடல் - என்கிறார் வள்ளுவர். இந்தச் செயலை, இன்ன காரணத்தால் யார் செய்து முடிப்பார் என்பதை ஆராய்ந்து, அந்தச் செயலை அவரிடமே வழங்குமாறு கட்டளையிட்டுச் சொல்கிறது வள்ளுவ அறம். அத்தகைய அறக்கடமையின் பார்ப்பட்டாக இருக்கிறது மாண்புமிகு முதலமைச்சரின் தேர்வு!

ஒற்றைச் செங்கல் மூலமாக, ஒன்றிய அரசையே நடு நடுங்க வைத்தவர் மாண்புமிகு உதயநிதி. ஒற்றைச் சொல்லின் மூலமாக சனாதனக் கும்பலையே பதற வைத்தவரும் அவர்தான். தெளிவான கொள்கையும், அதற்கான துணிச்சலும் இருப்பவர்கள் விதைத்ததும் முளைப்பார்கள் என்பதற்கு உதாரணம்தான் உதயநிதி.

வாரிசு குற்றச்சாட்டுகள் எல்லாம் மனப்புண் கொண்டோரின் சினச்சொல்களே தவிர வேறல்ல. தலைவர் கலைஞரால் அடையாளப்பட்ட இன்றைய முதலமைச்சராக இருந்தாலும் இன்றைய முதலமைச்சரால் அடையாளம் காட்டப்பட்ட உதயநிதியாக இருந்தாலும் பேராசிரியர் அவர்கள் ஒருமுறை குறிப்பிட்டதைப் போல - **'திறமையால் தகுதி பெற்றவர்கள்.'** இவர்கள் தகுதிக்குரியவர்களாக இருப்பதால்தான் எதிர்க்கப்படுகிறார்கள். **'வெறுக்கப்படுபவனே வெற்றி பெறுவான்'** என்று சொன்னவர் தந்தை பெரியார். திராவிட இயக்கம் என்பதே வெறுத்தவர்களால் வளர்ந்ததே. எதிர்ப்பில் வளர்ந்த இயக்கம். அதனால்தான் அனைத்தையும் தாங்கி நிற்கிறது. இவை அனைத்தும் புதிதல்ல. இதைப் பற்றிக் கவலைப்படாமல் உழைத்ததில்தான் அமைச்சர் உதயநிதி அவர்களின் வெற்றி அடங்கி இருக்கிறது.

2019 நாடாளுமன்றத் தேர்தலுக்கு முன்னதாகவே ஊராட்சி சபைக் கூட்டங்களில் கிராமப்புறங்களை வலம் வந்தார். 2019 நாடாளுமன்றத் தேர்தலில் பா.ஜ.க.வின் கோட்டையில் இருந்து ஒற்றைச் செங்கல்லை உருவினார். மதுரையில் எய்ம்ஸ் மருத்துவமனையைக் கட்டி விட்டதாகப் பொய் சொல்லி வந்தது பா.ஜ.க.. அந்தப் பொய் மாளிகையின் செங்கல்லை உருவியதால் உயர்ந்தார். குடியுரிமைச் சட்டத்துக்கு எதிராகப் போராடி கைதானார். பா.ஜ.க.வின் பாசிச அரசியலுக்குப் பலியான அனிதாவின் தியாகத்தை தூக்கிப் பிடித்தார். 'நீட்' தேர்வை ரத்து செய்யக் கோரி மாபெரும் கையெழுத்து இயக்கம் நடத்தினார். தூர்வாரும் பணிகளில் இளைஞரணியினர் ஈடுபடுத்தப்பட்டார்கள். கொரோனா காலத்தில் இளைஞர்களை முழுமையாக உதவிப்பணிகளில் ஈடுபடுத்தினார். அண்ணா பல்கலைக் கழகத்தை இரண்டாகப் பிரிக்கக் கூடாது என்று சொல்லி போராடினார். தமிழ்நாடு அரசுப்பணியாளர் தேர்வாணைய முறைகேட்டைக் கண்டித்து போராட்டம் நடத்தினார்.

சட்டமன்றத் தொகுதிக்குச் சராசரியாக 10 ஆயிரம் பேர் என மொத்தம் 25 லட்சம் புதிய உறுப்பினர்களைக் கழக இளைஞர் அணியில் சேர்க்கும் பணியை ஒருங்கிணைத்தார். இவைகளை வெறும் எண்ணிக்கையாகக் கணக்குக் காட்டாமல் எண்ணங்களின் சேர்க்கையாக மாற்றும் வகையில் 'திராவிட மாடல்' பயிற்சி பாசறைக் கூட்டங்களை ஏற்பாடு செய்தார். இப்படி ஒரு கொள்கைவாதியாக இருக்கிறாரே என்பதுதான் எதிரிகளுக்கு அவர் மீதான கோபம். இந்த இயக்கம் வளர்ந்ததே இது போன்ற பயிற்சி பாசறைக் கூட்டங்களின் மூலமாகத்தான். 234 தொகுதியிலும் 'திராவிட மாடல்' பயிற்சி பாசறைக் கூட்டங்களை ஒருங்கிணைத்து நடத்தி முடித்திருக்கிறார் உதயநிதி அவர்கள்.

'முத்தமிழறிஞர் பதிப்பகம்' தொடங்கி பதிப்பாளராகவும் வலம் வந்தார். 2023 தமிழர் திருநாளாம் பொங்கல் நாள் 'முரசொலி'யின் கடைசிப் பக்கம் பாசறைப் பகுதியை உருவாக்கி பிரச்சாரகராகவும் சிறந்தார்.

'நீட்' தேர்வுக்கு எதிராக தி.மு.க. இளைஞரணி - மாணவரணி - மருத்துவரணி ஆகிய மூன்று அமைப்புகள் நடத்திய போராட்டம் என்பது தமிழ்நாடு வரலாற்றில் பொறிக்கத்தக்க முக்கியமான போராட்டமாக அமைந்தது. 'அமைச்சராக இருப்பவர் போராடலாமா?' என்று கேட்டார்கள். 'நான் அமைச்சராக இந்தப் போராட்டத்தில் பங்கேற்கவில்லை. சாதாரண மனிதனாக பங்கேற்றுள்ளேன்' என்று சொன்ன சொல்லின் மூலமாகவே உயர்ந்தார். பிரதமரைச் சந்தித்தபோதும், அவர் வைத்த ஒரே கோரிக்கை, 'நீட் தேர்வை ரத்து செய்ய வேண்டும்' என்பதுதான்.

சேலம் இளைஞரணி மாநாடு, 'இனி இந்த இயக்கத்துக்கு 100 ஆண்டுகளுக்கான போர் வீரர்கள் தயாராகி விட்டார்கள்' என்பதை உலகுக்கு அறிவித்தது. ஆறு லட்சம் இளைஞர்கள் கூடிய எழுச்சி மாநாடு இது. புல்லட பயணங்கள், புதிய உற்சாகத்தை விதைத்தது. ட்ரோன் கேமராக்களின் நடனம், நவீன வரவுகளாக அமைந்திருந்தது. இதனை நடத்திக் காட்டிய இளைய தலைமையாக உயர்ந்தார் மாண்புமிகு உதயநிதி அவர்கள்.

'என் உயிரினும் மேலான' என்ற பேச்சுப் போட்டிகளை தமிழ்நாடு முழுவதும் ஏற்பாடு செய்து நடத்தி வருகிறார் மாண்புமிகு உதயநிதி அவர்கள். திராவிட இயக்கத்துக்கான பேச்சாளர்களைத் தேர்வு செய்யும் பாசறைக் களமாக அமைந்துள்ளன அந்தப் போட்டிகள்.

விளையாட்டுத் துறையில் உலக மைதானமாக தமிழ்நாடு உயர்ந்துள்ளது. இளைஞர்களின் மேம்பாடும் கிடுகிடுவென உயர்ந்து வருகிறது. பள்ளிக்குழந்தைகளோடு காலையில் அமர்ந்து உண்ணும் உணவு, அந்த பிள்ளைச் செல்வங்களுக்கு ஊக்கமளிப்பதாக அமைந்துள்ளது. முதலமைச்சர் உருவாக்கிய சிறப்புத் திட்டங்களை மிகச் சிறந்த திட்டங்களாக தனது கண்காணிப்பில் வளர்த்து வருகிறார் மாண்புமிகு அமைச்சர் உதயநிதி அவர்கள்.

கட்சி - ஆட்சி ஆகிய இரண்டுக்கும் தூணாக விளங்குவருக்கு துணை முதலமைச்சர் பொறுப்பு வழங்கப்பட்டிருப்பது காலத்தின் கடமையே! அக்கடமையை திறம்படச் செயல்படுத்துவது அவரது திறமையே! இத்திறமை மூலமாக தமிழ்நாடு அடைவது பெருமையே!

மாண்புமிகு துணை முதலமைச்சர் உதயநிதி அவர்களை, தலைவர்களை முத்தப்பிள்ளையாம் 'முரசொலி' நெஞ்சார வாழ்த்துகிறது!



திருவாரூரில் நலத் திட்டப் பணிகள்!

திருவாரூர், செப். 30 - திருவாரூர் சட்டமன்றத் தொகுதிக்கு உட்பட்ட கூத் தாநல்லூர் நகரம் மற்றும் திருத்துறைப்பூண்டி ஒன்றிய பகுதிகளில் தமிழ்நாடு அரசின் முதல்வர் - திராவிட நாயகர் மு.க.ஸ்டாலின் அவர்களின் வழிகாட்டுதலின்படி நிறைவேற்றப்பட்டு கட்டி முடிக்கப்பட்ட அரசு கட்டிடங்களையும், பள்ளி மாணவிகளுக்கு விலையில்லா மிதிவண்டிகளையும் மாவட்டக் கழகச் செயலாளர் பூண்டி கலைவாணன் எம்.எல்.ஏ. திறந்துவைத்து வழங்கினார். வை.செல்வராஜ் எம்.பி., மாரிமுத்து எம்.எல்.ஏ, மாவட்ட ஊராட்சி உறுப்பினர் தலையாமங்கலம் ஜி.பாலு உள்ளிட்டோர் உடன் பங்கேற்றனர்.

திருவாரூர் சட்டமன்றத் தொகுதிக்கு உட்பட்ட கூத் தாநல்லூர் நகரம் அரசு பெண்கள் மேல்நிலைப் பள்ளியில் தமிழ்நாடு அரசின் பள்ளிக்கல்வித் துறையால் வழங்கப்பட்ட விலையில்லா மிதிவண்டிகளை மாணவிகளுக்கு சட்டமன்ற உறுப்பினர் பூண்டி கே.கலைவாணன் எம்.எல்.ஏ. வழங்கினார். இந்த விழாவில் கூத்தா நல்லூர் நகரக் கழக செயலாளர் எஸ்.வி.பக்கிரிசாமி, நகர்மன்ற தலைவர் பாத்திமா பஷீரா மற்றும் நகர்மன்ற உறுப்பினர்கள், நகரக்கழக நிர்வாகிகள் பங்கேற்றனர்.

அதனைத் தொடர்ந்து திருத்துறைப்பூண்டி சட்டமன்றத் தொகுதிக்குட்பட்ட பணையூர் ஊராட்சியில் கட்டி முடிக்கப்பட்ட ஊராட்சிமன்ற அலுவலக கட்டிடத்தினையும், ஆதிருங்கம் ஊராட்சியில் கட்டி முடிக்கப்பட்ட அங்கன்வாடி கட்டிடம், நெல் உளர் களம், மற்றும் சேமிப்புக் கிடங்கு ஆகியவற்றை மாவட்டக் கழக செயலாளர் பூண்டி கே.கலைவாணன் எம்.எல்.ஏ., நாகை நாடாளுமன்ற உறுப்பினர் வை.செல்வராஜ், சட்டமன்ற உறுப்பினர் க.மாரிமுத்து ஆகியோர் திறந்து வைத்தனர்.

இந்த நிகழ்வுகளில் மாவட்ட ஊராட்சி பெருந்தலைவர் தலையாமங்கலம் ஜி.பாலு, ஒன்றிய குழுத்தலைவர் அ.பாஸ்கர், துணைத்தலைவர் எம்.ராமகிருஷ்ணன், ஒன்றிய செயலாளர் ப.பிரகாஷ், மாவட்ட விளையாட்டு மேம்பாட்டு அணி அமைப்பாளர் எம்.என்.ராஜா, மாவட்ட சிறுபான்மையினர் நல உரிமைப் பிரிவு அமைப்பாளர் எம்.ஜி.ஆர். தாஜுதீன், விவசாய தொழிலாளர் அணி அமைப்பாளர் குன்னலூர் அன்பழகன், பொதுக்குழு உறுப்பினர் செல்வ.ஜெயதேவன்,

மாவட்ட சார்பு அணிகளின் துணை அமைப்பாளர்கள் கிராந்தி, நாகராஜன், எம்.பி.எடிசன், ஏ.வி.பாலாஜி, க.பா.ஜானகிராமன், சீனி.இளையராஜா, மகேந்திரன், போஜராஜன், பி.வசந்தன், ஒன்றியக்கழக நிர்வாகிகள் சேது முருகானந்தம், கவிதாநவீதம், தமிழ் ஜோதி, வழக்கறிஞர் எஸ்.பி.பாஸ்கர், வீரமணி, திருப்பத்தூர் நேரு, புகழேந்தி, இளைஞர் அணி ஒன்றிய அமைப்பாளர் கே.ஆர்.வெங்கடேசன், ஒன்றியக்குழு உறுப்பினர் சரஸ்வதி ராமகிருஷ்ணன், மாவட்ட ஊராட்சி உறுப்பினர் சஜாதா, ஊராட்சிமன்றத் தலைவர் தேன்மொழி லண்டன்குமார், வீரசேகரன் மற்றும் கழக நிர்வாகிகள், பொதுமக்கள் என பெருந்திரளானோர் பங்கேற்றனர்.

உங்கள்

அன்றையப் போலவே நானும் மகிழ்கிறேன்!

துணை முதல்வராகும் உதயநிதி ஸ்டாலின் அவர்களே உங்களை வாழ்த்துகிறேன்

உங்கள்

அன்றையப் போலவே நானும் மகிழ்கிறேன்

இந்த உயர்வு**பிறப்பால் வந்தது என்பதில்****கொஞ்சம் உண்மையும்****உங்கள் உழைப்பால்****வந்தது என்பதில்****நிறைய உண்மையும் இருக்கிறது****பதவி உறுதிமொழி ஏற்கும்****இந்தப் பொன்வேளையில்****காலம் உங்களுக்கு****மூன்று பெரும் பேறுகளை****வழங்கியிருக்கிறது****முதலாவது****உங்கள் இளமை****இரண்டாவது****உங்கள் ஒவ்வொரு அசைவையும்****நெறிப்படுத்தும் தலைமை****மூன்றாவது****உச்சத்தில் இருக்கும்****உங்கள் ஆட்சியின் பெருமை****இந்த மூன்று நேர்மறைகளும்****எதிர்மறை ஆகிவிடாமல்****காத்துக்கொள்ளும் வல்லமை****உங்களுக்கு வாய்த்திருக்கிறது****உங்கள் ஒவ்வொரு நகர்வும்****மக்களை முன்னிறுத்தியே****என்பதை****மக்கள் உணர்ச் செய்வதே****உங்கள் எதிர்காலம்****என் பாடலைப் பாடிய****ஒரு கலைஞன்****துணை முதல்வராவதை என்னி****என் தமிழ் காரணத்தோடு****கர்வம் கொள்கிறது****கலைஞர் வழிகாட்டுவார்****துணை முதல்வராகும் நீங்கள்****இணை முதல்வராய்****வளர வாழ்த்துகிறேன்****- கவிப்பேரரசு வைரமுத்து**

தமிழ்நாடு அரசின் சார்பில், சென்னை முன்னாள் மேயர் சிவராஜ் அவர்களின் 133வது பிறந்த நாளான முன்னிட்டே நேற்று (29.9.2024) சென்னை தங்கசாலை, மணிக்கண்டி அருகில் அமைந்துள்ள அன்னாரது திருவருவச் சிலைக்கு முன்பாக அலங்கரித்து வைக்கப்பட்டுள்ள திருவருவப் படத்திற்கு தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ்குமார், தமிழ் வளர்ச்சி மற்றும் செய்தித் துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு.இரா.வைத்திநாதன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் ஆகியோர் மலர் தூவி மரியாதை செலுத்தினார்கள்.